

Script of Morning Gojri News Bulletin 16 August 2024 at 1015Hrs

ما رنینگ گو جری نیو ز بلیٹن مو رخہ 16 اگست 2024

یوہ آکا شوانی جموں بے عبید الرحمان تیں خبر سُنو۔

ECI

بھارتیہ انتخابی کمیشن نے ذرائع ابلاغ نانہ دعوت دتی ہے کہ وہ کمیشن غی طرفوں اج نوی دہلی مانہ تہاڑی 3 بجے دتی جان آلی پریس کا نفرنس نانہ ریکارڈ کریں۔ یاہ پریس کا نفرنس جموں کشمیر غے اندر اسمبلی انتخابات کرایا جان غے متعلق ہے۔ واضع رہ کہ اس تیں پہلاں وزارت داخلہ نے انتخابی کمیشن نال میٹنگ غے دوران یقین دوايو تھو کہ جموں کشمیر مانہ آئندہ ہون آلا اسمبلی انتخابات مانہ حفاظت غا بہترین انتظام کیا جائیں گا۔

ISRO Satellite

بھارتیہ خلائی تحقیق تنظیم اِسرو نے (ایس ایس ایل وی ڈی 3۔ ای او ایس 8) مشن نانہ کامیابی نال خلاء مانہ داغ دتو ہے۔ اس مشن نانہ اج سویرے ستیش دھون خلائی مرکز سری ہری کوٹہ آندھرا پردیش تیں خلاء مانہ چھوڑیو گیو۔ ایس ایل وی راکٹ نانہ خلاء غے اندر موجو د سیٹ لائیٹس نانہ زمین غا محور غے اندر رکھن مانہ استعمال کیو جائے گو 175 عشاریہ 5 کلو گرام وزنی اس غی قیمت پی ایس ایل وی مشن تیں 20 توں 30 فیصد کھٹ ہے۔

IMA Strike

بھارتیہ طبی تنظیم آئی ایم اے نے اعلان کیو ہے کہ آئندہ روز 6 بجے تیں اگلا 24 گھنٹاں تک غیر ہنگامی خدمات مہیا نہیں کرائی جائیں گی۔ یوہ احتجاج کلکتہ غا آر جی کر میڈیکل کالج ہسپتال مانہ تربیت دین آلی اک ڈاکٹر غی عصمت دری تے قتل معاملہ تیں بعد شروع کیو گیو ہے۔ اس ضمن مانہ متعلقہ محکمہ نے اک بیان جاری کر غے اعلان کیو ہے کہ کل سویرے 6 بجے تیں اگلا 24 گھنٹاں تک او پی ڈی تے سرجری

خدمات معطل رہیں گی جد کہ ہنگامی صورتحال واسطے کیڑولٹی وارڈ نانہہ کھلاں رکھیو جائے گو۔

PM Modi I Day

وزیر اعظم نریندرمو دی نے گذشتہ روز 78 واں یوم آزادی موقع ور ملک نانہہ آزادی دوان آلا تمام افراد نانہہ خراج عقیدت پیش کیو۔ نوی دہلی غا لال قلعہ ور قومی جھنڈو لہراں تیں بعد وزیر اعظم نے قوم نال خطاب غے دوران بھارت غے اندر ہو رہی ترقی غا کئی اہداف پیش کیا۔ اُنہاں نے کہیو کہ ملک غے اندر ہر شعبہ مانہہ اک نوو تے جدید نظام قائم ہو گیو ہے۔ اُنہاں نے کہیو کہ سٹارٹ اپس غا میدان مانہہ وی خلائی سیکٹر کا فی ترقی کر رہیو ہے۔ جس نال ملک مزید مضبوط ہو رہیو ہے۔ جناب مو دی نے خواتین غا استحصال تے اُن ور جرائم غا معاملات غو ذکر کرتاں واں کہیو کہ اس سلسلہ مانہہ مجرماں نانہہ سزا دتی جائے گی۔ اس تیں پہلاں جناب مو دی نے راج گھاٹ ور مہا تمہ گا ندھی نانہہ یا د کر غے اُن نانہہ خراج عقیدت پیش کیو۔

Manoj Sinha I Day

لیفٹنٹ گو رنر منوج سنہا نے گذشتہ روز 78 واں یوم آزادی ور سرینگر غا بخشی اسٹیڈیم مانہہ قومی جھنڈو لہرایو اور عوام نال خطاب کیو۔ اُنہاں نے کہیو کہ گذشتہ 5 بہراں غے اندر جمہو ریت غی جڑ مضبوط ہو ئی ہیں اور جموں کشمیر غی عوام تیں اپیل کی گئی ہے کہ وے جمہو ریت نانہہ ہر طرز ور اپنی زندگی غو اہم حصو سمجھیں۔ اُنہاں نے کہیو کہ جموں کشمیر بڑا اعتما د نال امن تے ترقی غی راہ ور گامزن ہے تے اج ہم اس گل غو عزم کراں جے ہم سب مل جُل غے اس علاقہ نانہہ ترقی غی بڑی منزلاں تک پچاواں غا۔ موصوف نے قومی نغمو گان ور ہوا مقابلا مانہہ جیت حاصل کرن آلاں نانہہ انعام وی تقسیم کیا۔ اُنہاں نے بہترین پریڈ کرن آلاجتھاں غی وی حوصلہ افزائی کی۔ اس تیں بعد لیفٹنٹ گو رنر نے شہید ہوا افراد غا کُنباں نال ملاقات کر غے یوم آزادی غی مہا رکباد پیش کی۔

CJI Bangladesh

بھارت گا چیف جسٹس ڈی وائی چندر چوڈ نے گذشتہ روز بنگلہ دیش غی حالیہ صورتحال غو ذکر کرتاں واں ججاں تے وُکلا غا آزادی قائم رکھن گا کردار ور تبادلہ خیال کیو۔ سُپریم کورٹ با ر ایسو سی ایشن غی طرفوں 78 واں یوم آزادی ور منعقد کرایا گیا پروگرام غے دوران موصوف نے کہیو کہ آزادی لفظ نانہہ ہلکو نہیں سمجھنو چاہیے کیونکہ اس غا حاصل کرن مانہہ ہر طرز ور افراد غو بڑو اہم کردار ربیو ہے۔ اور وکلاء غو کردار اس ضمن مانہہ کا فی اہم ہے۔ کیونکہ وے عدالت غے اندر شہریاں غا حقوق واسطے ہر دن معاملات ور نظر ثانی کریں۔

Wreath laying Ceremony

بھارتیہ فوج غا کیپٹن دیپک سنگھ غی شہا دت تیں بعد جموں مانہہ 15 اگست غے تہاڑے اُن نانہہ خراج عقیدت پیش کرن خاطر تقریب منعقد کی گئی۔ اس دوران لیفٹنٹ جنرل نوین سچدیوا نے کیپٹن دیپک سنگھ نانہہ اُن غی عظیم شہا دت ور خراج عقیدت پیش کیو۔ خطائی کمشنر جموں رمیش کمار تے اے ڈی جی پی آنند جین وی اس موقعہ و ر موجود تھا۔ اُن نے وی شہید کیپٹن نانہہ خراج عقیدت پیش کیو۔

IPS Nalin Prabat

آئی پی ایس افسر نلین پر بھات نانہہ جموں کشمیر غا خصوصی ڈائریکٹر جنرل غا عہدہ ور تعینات کیو گیو ہے۔ وے موجو دہ ڈی جی پی آر آر سوین غی 30 ستمبر نانہہ سبکدوشی ور ڈائریکٹر جنرل پولیس غو عہدو سنبھالیں گا۔ اس ضمن مانہہ جا ری حُکم نامہ غے مطابق داخلہ وزارت نے دسیو ہے کہ پر بھات 3 با ر پولیس گیلنٹری انعام حاصل کر چکا ہیں۔ اور آندھرا پردیش مانہہ نکسل واد غے خلاف ”گرے ہونڈز“ آپریشن غی وی قیادت کر چکا ہیں۔ اُن نے آئی جی آپریشن تے اے ڈی جی غا عہدہ ور وی کشمیر خطہ مانہہ اپنی خدمات دتی ہیں۔

اس غے نال ہی خبراں غو یوہ بلیٹن ختم ہوؤ۔